

[www.BibleForChildren.org](http://www.BibleForChildren.org)

# Matiyë 8



Lö bichuû la tchêngbâ në, ngâ kpülü ndêkê totê ndê köchë la ëchë wä bhâ Kanä yëyë gö ndê Galilë. Anyi Jezü kä lâ kpülü në lâme. Andjë ê ndjë Jezü la adjisîpili ndê yê ndê kpülü ndêkê totê në.



Ndê vên-en në kâ, anyi Jezü tô rê sê tchê päkêdê:  
«Vên-en në kâ tê azü në nê.» Anyi Jezü tô rê sê a-earê  
kua në päkêdê: «Nyë mbö arê gbê batê rê ndê tchê  
toadje rê.»



Jezü tô rê sê a-earê kua në päkêdê: «Nyë tü ngû lê alüsû në.» A-earê kua në tü ngû lê alüsû në âsî rê gbûû. Jezü tô rê sê andjê päkêdê: «Nyë tü ngâ ngû në kë ê la rê sê earê kpülü në.» Andjê ê la rê sê tchê.



Earê kpülü në djê tchö ngû në, dëkë ngû në dôtê yê nê  
tê vên-εn. Tche wûn-abo sê tchô ndê vên-εn në tô tâ-a,  
praâbalë kütû a-earê kua  
nê ndê andjê tû ngû në  
kâ ndê âwûnsê në.



Käko tche ê köchë ndê tche nyîndê kê to ëchë në lâme,  
kë tô rê sê tchë päkëdê: «Azü gbê zä tchê tchôtchô  
vên-εn, a ndjo rê dokütchê,  
âdê ârê âle azü në ânyë a  
za kpïkpï në sê andjê  
dëngbânë. Praâbalë  
andê zə në, mo bätä  
tchôtchô në zoo  
ëtê dalo âtə!»





Käko kä ndê Jezü jêtê kê mbo dokü  
kp̄ingbī rə ndê yê bhâ Kanä, lê gö ndê  
Galilë. Jezü nyisê gbölö  
gbôgbô ndê yê ânyë  
adjisîpili zâ su andjê  
së tchë.



Ndê Jezü ê atê tchâalê ndê Pîere, tche  
wûn ëchë-mbië nã ndê tche lô bêche  
bête tâ yê wö tâ gbölösânë.



Jezü grê könô yê ânyë tâ yê ndê âwô lâme gbôtê yê.  
Tche âlafô kë zâ kîzî sê Jezü.



La tchêndêgölo, ndê tchô jêtê kê bu, azü kê a-earê  
têkömbô gbê, la andjanë ndê andjê wâ la angbongbo  
atchozö, kë nê la andjê  
pu Jezü. Azü lê gö nê  
gbê pâlatê andjê  
tchâtchu nda nê.



Jezü tchâ a-earê têkômbô ngbî ngbî lâme tê gbölösênë,  
kë grô ndjê angbängbä angbongbo atchozö. Tche  
gbôâbo tê angbongbo atchozö në pä andjê po-a, bëte  
andjê wûnsê yê nê.



Azü gbê pü köbo ndêkê gr̥ tchë, bëte ngâ gbôgbô wütu  
lê yê, kë tchâ andjê gbê.



Angâ azü nê la ngâ akrê ndê tche ngêwele  
së tchë, ndê azü voanë zâ tchë.




Praâbalë köbo ndêkê wutu la tchê  
ëtchâtchâ Jezü wâbo-a, bëte kpûlû  
azü në. Andjê â la tchê dëpâ  
nda, kë krô grü kpôsênë  
ndê Jezü sê tâ, kë jrê tchê  
la këngrê në kpô  
tchâtchu Jezü.




Jezü wûn rê ndê andjê  
zâ su andjê gbê sê tchê,  
kê tô rê sê akrê ndê  
tche ngêwele lâme  
pâkêdê: «Bechê  
ndê mê, a kô pô  
lê küma zê nê.»  
«Mê tô rê sê  
mö, alafô kê zâ  
küngre ndê zê,  
kê gû atêndê zê.»



Jezü ä lê külû ânyë adjisîpili ndê yê â ndrotê yê.  
Djîrê, ngâ gbölö yi sê lakê mbo la  
gbölö ngû nê. Ngû sê lakê tu  
âtêlê külû nê. Jezü tê andê  
ye nê gbô kë lô-ê.



Jezü tō rē sē andjē päkädê: «Nyënyê ndê kê za su nyê sē Ndjapä wâ kpîêkpîê rê âtə, wawa mbö nyê bëte giamâ?» Pânë, tche âlafô kë hrô la yi la ngû nê ânyë tchô zî tî. Tchêlê küma andjê djîngili, andjê tō rē päkädê: «Köchê âtə dë tchabâ ânyë yi la gbölö ngû ngbro gbê djê ndjê tchê âtə?»



Bëte Ndjapä nyindê azü tchêbêche âtê  
tê gbölösênë, ânyë kë zâ gbokôngô  
Modô ndê yê, ndêkê pa akrê balë balë  
ndê tche za su yê sê tchë, tchê  
tchuabô tee-a, praâbalë tche  
kä la tchîsûwu ndê  
logbê logbê.



Rômo 3:23 Azü gbê mbô ngbongbo rə nê, andjê wâbo ndêkê wun golowäre ndê Ndjapä-a.

Rômo 6:23 Tê lëge në, rə ndê akrə gbo rê ngbâ ngbongbo rə ndê tchê mbo rê wätê kuzü. Praâbalë rə ndê Ndjapä za rê sê azü ämbänë dë tchîsûwu ndê logbê logbê, lê köbosê në ndê azë wâ balë la Jezü Krîsiti, Gbölö Gbië ndê azë.

Aheborö 9:27 Bëte a dî rê sê azü gbê ndêkê tchu sûsunë balë, pânë, kê wa ngbanga kä tâ.



Ēfêze 2:8,9 Bête a tchä nyê lâ köbosê tchôtchô su,  
lê köbosê kê za su nyê sê Ndjapä. Kê tcha lê kuzü  
lâme tôâbo bhândê nyê-a, Ndjapä kä âkë zâ rê.  
Kê tcha lê kuzü lâme nêâbo ngbâ kê mbo kua  
ânyë akrë bhi gogo yê pânë-a.

Rômo 10:9,10 Âdë mo âto rê la ma zë päkëdê:  
«Jezü wätê Gbölö Gbië», ânyë kê gamba rê la su  
zë ndê Ndjapä jô tchë lê kuzü, mô tchadje lê kuzü.  
Âdë akrë âza su yê gbê sê Jezü, tche wâ nê  
tê djîrê akrë lê la Ndjapä. Âdë tche âto pö  
ndê ngbongbo rë ndê yê la ma yê,  
tchê tchadje lê kuzü.



Jâan 3:16,17 Bête Ndjapä nyindê azü tchêbêche  
âtə tê gbölösênə, ânyë kë zâ gbokôngô Modô ndê  
yê, ndêkê pa akrə balë balë ndê tche za su yê sê  
tchë, tchê tchuabô tee-a, praâbalë tche kä la  
tchîsûwu ndê logbê logbê. Ndjapä wân-âbo Modô  
ndê yê atê bêche âtə ndêkê wa ngbanga lê küma  
azü-a, praâbalë tche wän tchë ndêkê pa azü  
tchêbêche tcha lê köbosê yê.



Dokü Jâan 5:11-13 Pö ndê Ndjapä tô rê lâme wä kâkë: Ndjapä zä tchîsûwu ndê logbê logbê sê azê, tchîsûwu në lâme, azê gbö rê lê köbosê Modô ndê yê. Akrê ndê tche wâ la Modô në, tche kä la tchîsûwu në lâme, akrê ndê tche wâbô wâ la Modô ndê Ndjapä, tche wâbo la tchîsûwu-a. Më mbö mbëti âtê sê nyê ndêkê pa nyê wunsê në pä nyê kä la tchîsûwu ndê logbê logbê, nyënyê ndê nyê gâmba rë Modô ndê Ndjapä.



Matijä 8-9; Mâreke 1-2, 4; Lûke 4, 8; Jâan 2

Storyline by: Edward D. Hughes

Illustrated by: Byron Unger, Lazarus  
and Alastair Paterson

Adapted by: E. Frischbutter; Sarah S.

Banda, South Central Bible (Inl) ©  
Wycliffe Bible Translators, Inc.

<https://www.bible.com/en-GB/bible/3068/MAT.1>

©2026 Bible for Children, Inc.

[www.M1914.org](http://www.M1914.org)

[www.bibleforchildren.org](http://www.bibleforchildren.org)

